



விருதுநகர் வடக்கு மாவட்டத்தில் முத்தமிழிஞர் கலைஞர் அவர்களின் நூற்றாண்டு விழா மற்றும் திமுக பவள விழா ஆண்டை முன்னிட்டு புதிய உறுப்பினர்கள் சேர்க்கும் முகாம் நடைபெற்று, அதற்கான உறுப்பினர் அட்டைகளை நிதி மற்றும் மனிதவள மேலாண்மைத்துறை அமைச்சர் தங்கம் தென்னரசு கழகத்தினிடமிருந்து வழங்கினார்.

திசையன்விளை - இராதாபுரம் - நாங்குநேரி ஆகிய வட்டங்களில் மக்களுடன் முதல்வர் திட்டம் மூலம் 1010 பேருக்கு ரூ.3.28 கோடியில் நல உதவிகள்! சட்டப் பேரவைத் தலைவர் மு.அப்பாவு வழங்கினார்!

நெல்லை, பிப். 9 - நெல்லை மாவட்டம் திசையன்விளை கடலை யாண்டவார் திருமண மண்டபத்தில் திசையன்விளை, இராதாபுரம், நாங்குநேரி ஆகிய வட்டங்களில் நடைபெற்ற "மக்களுடன் முதல்வர்" திட்டத்தின் மூலம் பெறப்பட்ட மனுவில் தகுதிபெற்ற 1010 பயனாளிகளுக்கு ரூபாய் 3,28,20,048 மதிப்பிலான நலத்திட்ட உதவிகளை சட்டப் பேரவைத் தலைவர் மு.அப்பாவு வழங்கினார்.

நெல்லை மாவட்டம் திசையன்விளை கடலை யாண்டவார் திருமண மண்டபத்தில் திசையன்விளை, இராதாபுரம், நாங்குநேரி ஆகிய வட்டங்களில் நடைபெற்ற "மக்களுடன் முதல்வர்" திட்டத்தின் மூலம் பெறப்பட்ட தகுதிபெற்ற பயனாளிகளுக்கு நலத்திட்ட உதவிகள் வழங்கும் நிகழ்வு மாவட்ட வருவாய் அலுவலர் ககனியா தலைமையில் மாவட்ட ஊராட்சி குழு தலைவர் வி. எஸ். ஆர். ஜெகதீஸ், சேரன்மகாதேவி சார் ஆட்சியர் அர்பித் ஜெயின் ஆகியோர் முன்னிலையில் நடைபெற்றது.

இந்நிகழ்வில் சட்டப்பேரவைத் தலைவர் மு.அப்பாவு பங்கேற்று தகுதிபெற்ற 1010 பயனாளிகளுக்கு ரூபாய் 3,28,20,048 மதிப்புள்ள நலத்திட்ட உதவிகளை வழங்கி தெரிவித்தார்.

அரசின் சேவைகள் விரைவாகவும், எளிதாகவும், ஏழை, எளிய மக்களை சென்றடையும் வகையிலும் நிர்வாகத்தில் வெளிப்படத்தக்க தன்மை ஏற்படுத்தவும் "மக்களுடன் முதல்வர்" என்ற புதிய திட்டத்தினை முதலமைச்சர் மு.க.ஸ்டாலின் அவர்களால் 18.12.2023 அன்று கோயமுத்தூர் மாவட்டம் ஆவாரம் பாளையத்தில் தொடங்கி வைக்கப்பட்டது.

"மக்களுடன் முதல்வர்" என்ற இப்புதிய திட்டத்தின் கீழ் பொதுமக்கள் அதிகமாக அணுகும் வருவாய் மற்றும் பேரிடர் மேலாண்மை துறை, நகராட்சி நிர்வாகத்துறை, ஊரக வளர்ச்சி துறை, ஆதி இராவிடர் நலத்துறை, பிற

படுத்தப்பட்டோர், மிகவும் பிற்படுத்தப்பட்டோர் மற்றும் சிறுபான்மையினர் நலத்துறை, சமூக நலத்துறை, மாற்றுத்திறனாளிகள் நலத்துறை, கூட்டுறவுத்துறை, மகளிர் மேம்பாட்டு கழகம், வீட்டு வசதி மற்றும் நகர்ப்புற வளர்ச்சி துறை, எரிசக்தி துறை, தொழில்கள் துறை ஆகிய 13 அரசு துறைகள் சார்ந்த கோரிக்கைகளைப் பெற்று தீர்வு காண்பதற்கு முதலமைச்சர் அவர்களின் நேரடி கண்காணிப்பில் அனைத்து நகர்ப்புற மற்றும் கிராமப்புற உள்ளாட்சி அமைப்புகளில் வார்டு மற்றும் கிராம ஊராட்சி அளவில், அனைத்து மாவட்டங்களிலும் சிறப்பு முகாம்கள் நடத்தப்படுகிறது. அனைத்துத் தரப்பு மக்களுக்கும் மேற்கண்ட 13 அரசுத்துறைகளின் சேவைகள் எளிதில் கிடைத்திடவும், தாமதங்களை தவிர்த்திட வேண்டும் என்பதுதான் இந்த திட்டத்தின் முக்கிய நோக்கமாகும்.

அதன்படி "மக்களுடன் முதல்வர்" திட்டத்தின் கீழ் முதற்கட்டமாக நெல்லை மாவட்டத்தில் 05.01.2024 முதல் தொடங்கி 23.01.2024 வரை நெல்லை மாநகராட்சி, நகராட்சிகள், பேரூராட்சிகள் மற்றும் நகர்ப்புறங்களை ஒட்டியுள்ள கிராம ஊராட்சிகளில் மொத்தம் 44 முகாம்கள் நடத்தப்பட்டதில் 8261 மனுக்கள் பெறப்பட்டது.

இன்று நடைபெற்ற விழாவில் வருவாய்துறை மூலம் 398 பயனாளிகளுக்கு ரூபாய் 2,56,96,448, இலவச பட்டாக்களும், பிற்படுத்தப்பட்டோர் நலத்துறை மூலம் 4 பயனாளிகளுக்கு 23,600 மதிப்பிலான இலவச மதியல் இயந்திரங்களும், மாற்றுத்திறனாளிகள் நலத்துறையின் மூலம் 5 பயனாளிகளுக்கு 5,00,000 ம் மதிப்பிலான சக்கர நாற்காலியும், 5 பயனாளிகளுக்கு ரூபாய் 75,000 ம் மதிப்பிலான இலவச தின் பேசிகளும், சமூக நலத்துறை மூலம் 158 பயனாளிகளுக்கு ரூபாய் 65,25,000 ம் மதிப்பிலான தங்க நாணயங்களும், 440 பயனாளிகளுக்கு இலவச பட்டா, நலத்திட்டம், முதியோர், விதவை சான்றிதழ் உள்ளிட்ட பல்வேறு சான்றிதழ் என மொத்தம் 1010 பயனாளிகளுக்கு ரூபாய் 3,28,20,048 மதிப்பிலான நலத்திட்ட உதவிகள் வழங்கப்பட்டுள்ளது.

முதலமைச்சர் அவர்களின் தலைமையிலான அரசு ஏழை, எளிய மாணவர்கள் பசியுடன் படிக்கக் கூடாது என உயரிய நோக்கில் முதலமைச்சரின் காலவணக்கம் திட்டம் கொண்டு வரப்பட்டுள்ளது.

மேலும் ஸ்மார்ட் வகுப்பறைகள், பெண்கள் உயர் கல்வியில் பயில்வதை ஊக்குவிக்கும் வகையில் புதுமைப்பெண் திட்டம், இல்லம் தேடி கல்வி, நான் முதல்வன், இன்னுயிர் காப்போம் 48 மணி நேரம் திட்டம், கலைஞர் மகளிர் உரிமைத்தொகை வழங்கும் திட்டம் போன்ற முன்னோடி திட்டங்களை சீரிய முறையில் செயல்படுத்தி வருகிறார்கள்.

முத்தமிழ் அறிஞர் கலைஞர் அவர்களின் ஆட்சிகாலத்தில் இராதாபுரம் தொகுதியில் பல்வேறு பகுதிகளுக்கு கூட்டுக் குடிநீர் திட்டப்பணிகள் கொண்டு வரப்பட்டது.

இப்பணிகள் பராமரிப்பின்றி கடந்த காலத்தில் மேல் நடவடிக்கை எடுக்காத காரணத்தினால் இப்பகுதி மற்றும் இராதாபுரம் சட்டமன்றத் தொகுதியிலும் குடிநீர் தட்டுப்பாடு ஏற்பட்டது. தற்போது முதலமைச்சர் மு.க.ஸ்டாலின் அவர்களால் ரூபாய் 1028 கோடி நிதி ஒதுக்கீடு செய்யப்பட்டு குடிநீர் திட்டப்பணிகள் முழு வீச்சில் நடைபெற்றுக் கொண்டிருக்கிறது. இன்னும் ஓராண்டில் இராதாபுரம் தொகுதிகளில் உள்ள வீடுகளுக்கும் குடிநீர் இணைப்பு வழங்கப்பட உள்ளது. குடிநீர் திட்டப்பணிகளுக்காக ரூபாய் 1028 கோடி நிதி ஒதுக்கீடு செய்த முதலமைச்சர் அவர்களுக்கு தொகுதி மக்களின் சார்பாக நன்றியினை தெரிவித்துக் கொள்கிறேன்.

நமது மாவட்டத்தில் நதிநீர் இணைப்பு திட்டம் கலைஞர் அவர்களின் ஆட்சிகாலத்தில் கொண்டு

வரப்பட்டது. கடந்த ஆட்சியில் பணிகள் திட்டப்பில் போடப்பட்ட நிலையில் முதலமைச்சர் அவர்கள் அதிக நிதி ஒதுக்கீடு செய்துள்ளார்கள் தற்போது 99 சதவீதம் பணிகள் முடிவுற்றினால் மழைக்காலத்தில் அப்பணிகளுக்கான தண்ணீர் திறந்து விடப்பட்டு வெள்ளோட்டம் பார்க்கப்பட்டது.

இதன் மூலம் திசையன்விளை, இராதாபுரம், நாங்குநேரி உள்ளிட்ட பகுதிகளில் அனைத்து குளங்களும் தண்ணீர் நிரம்பி, தேரிகாடு வரைக்கும் தண்ணீர் சென்று அப்பகுதி மக்கள் பயனடைந்துள்ளனர். இது மிகப்பெரிய சாதனையாகவும்.

விரைவில் நதிநீர் இணைப்பு திட்டப்பணிகளை முதலமைச்சர் அவர்கள் திறந்து வைப்பார்கள். இப்பகுதி மக்களுக்குத் தேவையான அனைத்து வசதிகளும் முதலமைச்சர் மு.க.ஸ்டாலின் அவர்களால் சிறப்பாக செயல்படுத்தப்பட்டு வருகிறது.

இவ்வாறு பேரவைத் தலைவர் மு.அப்பாவு தெரிவித்தார்.

நிகழ்வில் தனி துணை ஆட்சியர் ஜெயா, துணை ஆட்சியர் (பயிற்சி) ஷீஜா, துணை ஆட்சியர் (தாமிர பரணி) அதுநீர் இணைப்பு திட்டம்) காசி உதவி இயக்குனர் (பேரூராட்சிகள்) வில்லியம் ஜேகதால், மாற்றுத்திறனாளிகள் நலத்துறை அலுவலர் சிவசங்கரன், இராதாபுரம் மேற்கு ஒன்றியச் செயலாளர் ஜோசப் பெல்சி, திசையன்விளை வட்டாட்சியர் பத்மபிரியா, களக்காடு நகர்மன்ற ஆணையாளர் ராஜேஸ்வரன், வடக்கு வள்ளியூர் செயல் அலுவலர் சுப்பிரமணியன், நாங்குநேரி செயல் அலுவலர் ஷாசன் மேத்யூ, பணகுடி செயல் அலுவலர் உஷா, திசையன்விளை பேரூராட்சி உறுப்பினர்கள் கண்ணன், ஜோசியின் சரஸ்வதி, பொன்மணி நடராஜன், உதயா, ஆறுமுக தேவி, அறங்காவலர் குழு உறுப்பினர் சமுனை முரளி என்பட கழகத்தினர், அரசு அலுவலர்கள், பயனாளிகள் மற்றும் பொதுமக்கள் கலந்து கொண்டனர்.



குமரிமாவட்ட விசைப்பட்டு மீன்பிடிப்போர் நலசங்கம் தமிழ்நாட்டில் இரண்டாவதாக மீனவர்களுக்காக குளச்சலில் உருவாக்கப்பட்ட இச்சங்கத்தின் 50 வது பொன்விழா பிப்ரவரி மாதம் 5ம் நாள் குளச்சலில் வைத்து கொண்டாடப்பட்டது. இந்நிகழ்ச்சியில் சிறப்பு விருந்தினர்களாக சபாநாயகர் அப்பாவு அவர்களுடன் தமிழ்நாட்டின் மருத்துவம் மற்றும் சுகாதாரத்துறை அமைச்சர் மா.சுப்பிரமணியன் மற்றும் அமைச்சர் மனோதங்கராஜ், மேயர் ரெ.மகேஷ் (கிழக்கு மாவட்டச் செயலாளர்) மற்றும் மாநில மீனவாணி செயலாளர் ஏ.ஜோசப் ஸ்டாலின் ஆகியோர் கலந்து கொண்டனர். இந்நிகழ்ச்சியில் தமிழ் நாட்டின் முன்னாள் அமைச்சர் அன்னை லார்தம்மாள் சைமன் அவர்களின் முழு உருவச் சிலை சபாநாயகர் அப்பாவு அவர்களால் திறந்து வைக்கப்பட்டது.

நாடாளுமன்றத் தேர்தல் -2024 'நாடாளுமன்றத் தேர்தல் அறிக்கை தயாரிக்கும் குழு' மேற்கொள்ளும் விரிவான சுற்றுப்பயணம் (திருத்தப்பட்டது)

தலைமைக் கழக அறிவிப்பு

மாண்புமிகு தமிழ்நாடு முதலமைச்சர் - கழகத் தலைவர் அவர்கள் வழங்கிய அறிவுரையின்படி, 2024 - நாடாளுமன்றத் தேர்தலுக்கான தி.மு.க. தேர்தல் அறிக்கை தயாரிக்கும் குழு பிப்ரவரி 5ஆம் தேதி தொடங்கி தமிழ்நாட்டின் முக்கிய நகரங்களுக்கு கனிமொழி கருணாநிதி, எம்.பி., அவர்கள் தலைமையில் பயணம் செய்து பல்வேறு தரப்பினர், பொதுமக்கள், கழக நிர்வாகிகளைச் சந்தித்து தேர்தல் அறிக்கைக்கான பரிந்துரைகளைக் கேட்க இருக்கிறது.

கீழே குறிப்பிட்டுள்ளவாறு மாவட்டக் கழகச் செயலாளர்கள் தேர்தல் அறிக்கைக் குழுவினருடன் தொடர்பு கொண்டு தங்கள் மாவட்டத்திற்குரிய வணிகர் சங்கங்கள், விவசாயிகளின் பிரதிநிதிகள், நெசவாளர்கள், மீனவ சங்கங்கள், தொழில் முனைவோர், தொழிற்சங்கங்கள், மாணவர் சங்கங்கள், கல்வியாளர்கள், அரசு ஊழியர்களின் பிரதிநிதிகள், தொண்டு நிறுவனங்கள், கழக நிர்வாகிகள் உள்ளிட்ட அனைத்துத் தரப்பினரையும் அழைத்து வந்து தி.மு.க. தேர்தல் அறிக்கைத் தயாரிப்புக் குழுவினரைச் சந்திப்பதற்கான ஏற்பாடுகளை ஒருங்கிணைக்க வேண்டுமென கேட்டுக் கொள்ளப்படுகிறார்கள்.

தேர்தல் அறிக்கை தயாரிப்புக்குழு விரிவான சுற்றுப் பயண விவரம் (திருத்தப்பட்டது)

தேதி	இடம்	கழக மாவட்டம்
2024 “ பிப்ரவரி - 9	ஓசூர்	கிருஷ்ணகிரி கிழக்கு, கிருஷ்ணகிரி மேற்கு, தருமபுரி கிழக்கு, தருமபுரி மேற்கு
“ பிப்ரவரி - 10 காலை மாலை	கோயம்புத்தூர் திருப்பூர்	கோவை வடக்கு, கோவை தெற்கு, கோவை மாநகர், நீலகிரி ஈரோடு வடக்கு, ஈரோடு தெற்கு, திருப்பூர் வடக்கு, திருப்பூர் தெற்கு,கரூர்
“ பிப்ரவரி - 11	சேலம்	சேலம் கிழக்கு, சேலம் மேற்கு, சேலம் மத்திய, நாமக்கல் கிழக்கு, நாமக்கல் மேற்கு, கள்ளக்குறிச்சி வடக்கு கள்ளக்குறிச்சி தெற்கு
“ பிப்ரவரி - 16	தஞ்சாவூர்	தஞ்சை வடக்கு, தஞ்சை மத்திய, தஞ்சை தெற்கு, திருவாளூர், நாகை, மயிலாடுதுறை, திருச்சி வடக்கு, திருச்சி தெற்கு, திருச்சி மத்திய, புதுக்கோட்டை வடக்கு, புதுக்கோட்டை தெற்கு
“ பிப்ரவரி - 17	விழுப்புரம்	விழுப்புரம் வடக்கு, விழுப்புரம் தெற்கு, கடலூர் கிழக்கு, கடலூர் மேற்கு, அரியலூர், பெரம்பலூர்
“ பிப்ரவரி -18 காலை மாலை	வேலூர் ஆரணி	வேலூர் ,இராணிப்பேட்டை, திருப்பத்தூர் திருவண்ணாமலை வடக்கு, திருவண்ணாமலை தெற்கு
“ பிப்ரவரி 21, 22, 23	சென்னை	சென்னை வடக்கு, சென்னை வடகிழக்கு, சென்னை கிழக்கு, சென்னை மேற்கு, சென்னை தென்மேற்கு, சென்னை தெற்கு, காஞ்சிபுரம் வடக்கு, காஞ்சிபுரம் தெற்கு, திருவள்ளூர் கிழக்கு, திருவள்ளூர் மேற்கு, திருவள்ளூர் மத்திய

குறிப்பு: மேற்குறிப்பிட்டுள்ள இடங்களில் கழக தேர்தல் அறிக்கை தயாரிப்புக்குழு வரும் சில நாட்களுக்கு முன்பாகவே, இக்குழு வருவதை உள்ளூர் பத்திரிகைகளில் விளம்பரப்படுத்துவதோடு, கோரிக்கை மனு பெறுவதற்கான இடவசதி உள்ளிட்ட அனைத்து வசதிகளை ஏற்படுத்த வேண்டுமென அந்தந்த மாவட்டக் கழகச் செயலாளர்கள் கேட்டுக் கொள்ளப்படுகிறார்கள்.

"அண்ணா அறிவாலயம்"
சென்னை - 18
நாள் : 6.2.2024

தலைமைக் கழகம்
தி.மு.க.



சிவகாணபுரம்,அரசு மேல்நிலைப்பள்ளியில் விலையில்லா மிதிவண்டியினை சமூக நலன் மற்றும் மகளிர் உரிமைத்துறை அமைச்சர்,தூத்துக்குடி வடக்கு மாவட்டச் செயலாளர் திருமதி.கீதாஜீவன் 91 மாணவ மாணவிகளுக்கு வழங்கினார்கள்.விளாத்திகுளம் சட்டமன்ற உறுப்பினர் ஜி.வி.மார்கண்டேயன் தலைமை வகித்தார்கள்.உடன் பள்ளி தலைமை ஆசிரியர் மாயா, பள்ளி உதவி தலைமை ஆசிரியர் சூளா விளாத்திகுளம் மேற்கு ஒன்றிய செயலாளர் அன்புராஜன், விளாத்திகுளம் கிழக்கு ஒன்றிய செயலாளர் சின்னமாரிமுத்து, எட்டயபுரம் பேரூராட்சி மன்ற தலைவர் ராமலட்சுமி சங்கரநாராயணன், தூத்துக்குடி வடக்கு மாவட்ட முன்னாள் இளைஞர் அணி துணை அமைப்பாளர் இமானுவேல், விளாத்திகுளம் சட்டமன்ற தொகுதி தகவல் தொழில்நுட்ப அணி ஒருங்கிணைப்பாளர் ஸ்ரீதர், விளாத்திகுளம் சட்டமன்ற தொகுதி சமூக வலைதள அணி ஒருங்கிணைப்பாளர் கருண்மார் உட்பட ஆசிரிய ஆசிரியர்கள், மாணவ மாணவிகள் கலந்து கொண்டனர்.